

L-attriċi Karmen Azzopardi

Rakkont ta' tfulitha fil-gwerra

Noel D'Anastas
ndanastas@gmail.com

April ta' tmenin sena ilu kien deskritt bhala wiehed mill-agħar xhur taż-żmien il-Gwerra. Il-ġimgħa ta' bejn il-Ħadd 5 u s-Sibt, 11 ta' April 1942 kienet waħda mill-eqqel għal Malta.

Fis-7 t'April, it-Teatru Rjal kien ġie bbumbardjat mill-bombi tal-ghadu tal-Luftwaffe Ġermaniża. Jumejn wara, il-knisja tal-Imqabba ssofri hsarat estensivi. Dak il-jum tad-9 t'April, jum ta' herba kienu nqatlu hames suldati u 58 persuna ċivili. Għas-1pm, disa' Stukas jahbtu għal Hal Luqa b'waħda mill-bombi tiġi fuq shelter fi Triq il-Papa Innoċenz. Imutu 23 mit-32 persuna li kienu qed jistkennu, ħafna minnhom tfal. Tintlaqat ukoll il-knisja ta' Hal Luqa. Ftit wara, taqa' bomba fuq il-knisja tal-Mosta li b'miraklu ma tisplođix.

Dawn il-ġrajjet tal-herba tal-gwerra tirrakontahom ukoll l-attriċi Karmen Azzopardi li ħallietna ftit tal-ġimgħat ilu. Kienet qasmet din l-esperjenza tagħha ta' tfulitha fil-gwerra f'intervista li jien kont għamiltiha għall-programm 'Tfuliti u Żgħożiti' li kien ixxandar għall-ewwel darba fuq Net FM fis-27 t'Ottubru 2019. Din l-intervista hi kkunsidrata probabbli bhala l-aħħar intervista li tat, proprju ftit xhur biss qabel li Malta dahlet fil-pandemija tal-Covid-19.

Barra l-memorji tal-gwerra, Karmen tirrakkonta b'mod dettaljat dwar it-tfulija, iż-żgħożija, il-ħidma tagħha fid-Dipartiment tal-Infommazzjoni, kif ukoll il-karriera brillanti ta' attriċi fuq il-palk, ir-radju u t-televiżjoni. F'għeluq it-tmenin sena mit-tragedja u l-herba tal-gwerra, qed niehu sintesi tar-rakkonti tagħha fuq il-gwerra.

Imwiēda fis-sajf, fis-7 ta' Lulju 1933, il-Ħamrun. Tgħid li l-ġenituri tagħha kienu Filippo li kien prokuratur legali u avukat tal-fqar. Ommu u missieru kienu marru joqogħdu Hal Balzan. Imnissla minn Mikiel Anton Vassalli, missier l-ilsien Malti. Vassalli kien in-nannu ta' nannitha. Tgħid hekk fuq l-ilsien Nazzjonali: "Jiena kburiġa ħafna li jiena Maltija, inhobb il-Malti ħafna u membru tal-Akkademja tal-Malti. Idejuni nies li jippruvaw jittkellmu b'ċertu metodu ta' nofs Inġliż u nofs Malti u ssib minhom li la jafu jittkellmu bl-Inġliż u lanqas bil-Malti. Jien min ikellimni bl-Inġliż inkellmu bl-Inġliż, u anke bit-Taljan, però l-



Karmen Azzopardi li ħallietna ftit tal-ġimgħat ilu, qasmet l-esperjenza ta' tfulitha fil-gwerra f'intervista għall-programm 'Tfuliti u Żgħożiti' li kien ixxandar għall-ewwel darba fuq Net FM fis-27 t'Ottubru 2019

Maltin nistennihom li jkellmuni bil-Malti. L-ilsien Malti jekk nibqgħu sejrin b'din ir-rata, jispiċċa, jintilef."

Ommha Ġuzeppina Borg, familja mill-Isla. Hu ommha, zijuha hu s-serv t'Alla, Eugenio 'Gegè' Borg, l-ewwel Superjur

li z-ziju Gegè kien ikun magħhom għalkemm tal-Mużew kienu fetħu l-ewwel dar tas-Soci Interni f'Haż-Żebbuġ. Tgħid li kellu umiltà kbira iżda kellu sens umoristiku kbir. Tiftakar li ziju kien imur fil-fergħat bil-mixi. Anke zijitha li kienet mietet bil-

imcappsa bil-gwerra, kienet sabiħa. Kienu għaxar aħwa, Karmen l-iżgħar fost l-aħwa. Ergħba kienu mietu, tnejn kienu tewmin. "Lil dawn ma nafhomx. Mietu ta' madwar disa' xhur. Però kellna wiehed jismu Bepe, li miet ta' erba' snin. Dan ma niftakrux lanqas. Kien miet f'idejn il-papà u bix-xokk għamel sena marid. Hija l-Ġizwita jiftakar li kienu jilagħbu noli miegħu.

Il-ġenituri kienu jmorru jaraw l-opri u Anton, huha li mbagħad kien daħal Ġizwita, kien għamel mudell ta' knisja u t-titular għamalu Sant Injazju, Ġizwita. "Konna nafu nilagħbu. Iż-żibeġ, il-boċċi, il-pasju. Anke fil-gwerra meta konna noqogħdu Hal Balzan, kienu joħorġu s-siġġijiet barra u l-kbar joqogħdu jirakkuntaw stejjer, anke tal-fatati, fl-Isla, fil-Furjana. U jien kont nitwerwer u nibza'.

Tkompli tgħid li sakemm mietet zijitha bil-bomba, kellhom hajja sabiħa "għax hawn Hal Balzan ma kienx bħal-lum. Jien niftakar Triq il-Ferrovija – fejn noqogħod – kienet kollha għelieqi. Dar waħda biss kien hemm, ta' Zammit.

Tiftakar il-gwerra sew. "Kellna kamra mħaffra fix-xelter, kien hemm l-ixkaffet tal-injam biex norqdu, u jien niftakar li lili kienu jpoġġuni fuq nett. Kwazi mas-saqaf. Darba kien hemm bomba, jew blast, u niżel hija l-Ġizwita ż-żgħir, kollu abjad bit-trab u mar

It-tfulija għalkemm imcappsa bil-gwerra, kienet sabiħa. Kienu għaxar aħwa, Karmen l-iżgħar fost l-aħwa.

Generali tal-Mużew. Tgħid li dan kien jgħix magħhom il-Ħamrun fi Strada Rjali. Kien ta' eżempju kbir tant li meta ġie biex jirtira mid-dockyard, l-awtoritajiet kienu talbuh biex jibqa'. "Però meta faqgħet il-gwerra, kellna hu missieri jgħix Hal Balzan, u dan kellu dar kbira, u daħhlulu r-refuġjati Maltin minn postijiet oħra. Kien ġie qalilna, għala ma tiġux intom ukoll mill-Ħamrun li kien aktar perikoluż. U morna Hal Balzan.

Ġara li ż-żewġ bombi li waqgħu Hal Balzan, waħda minnhom waqgħet fil-ġnien tagħhom bir-riżultat li qatlet lil oħt ommha, zijitha Georgina, "u meta ngħid qatlet, il-bomba fuqha ġiet. Ma rridtx ninstema' makabra. U d-dar tal-Ħamrun ma ġralha xejn." Karmen tirrakkonta kif wara l-gwerra l-familja reġgħet marret il-Ħamrun. Tgħid

bomba kienet tal-Mużew u kienet għalliemma wkoll. Tirrakkonta li z-zija Georgina u ommha kienu jmorru t-Teatru Rjal jaraw l-opri, tliet darbiet fil-ġimgħa. Kienu abbonati fit-Teatru Rjal, "u l-mama hemm iltaqgħet mal-papà, fit-teatru. Hu kien student tal-Università... u kif hadu grazzja ma' xulxin ma nafx. Ommha kienet diletanta sew tal-opri u allaharess tgħidilha xi haġa kontrihom għax taħseb li hi x'insult personali. Meta kelli tmien snin, ħaditni biex nara l-ewwel opra, il-'Madame Butterfly' fit-Teatru Gaiety, f'Tas-Sliema. Però qabel kienet qaltili l-istorja, iċċensurata, imma qaltilha fil-qosor. Il-'Madame Butterfly' għadha l-opra favorita tiegħi." Tgħid li bosta kantanti kbar liriċi internazzjonali kienu jagħmlu d-debutt tagħhom hawn Malta.

Tistqarr li t-tfulija għalkemm



Filippo Azzopardi, missier Karmen Azzopardi. (Ritratt: Arkivju Nazzjonali)



Eugenio Borg, 'Gegè' l-ewwel Superjur Generali tal-Mużew. Kellu umiltà kbira iżda kellu sens umoristiku kbir. (Ritratt: Arkivju Nazzjonali)

fuq il-mama jgebdilha idha. Il-mama lanqas għarfitu kif kien kollu trab abjad u bdiet tgħid, dan ta' min hu dan it-tifel?" Huha iehor kien ferut f'San Alwiġi li kien trasferit fi sptar. Huha l-kbir kien mirdum imbagħad sabuħ.

Mara liebsa l-iswed

"Mela darba meta kont żgħira qabel ma bdiet il-gwerra, kulhadd kien qed jittkellem fuq il-gwerra. U jien staqsejt lil hija u dan qalli li l-gwerra hija 'Mara liebsa l-iswed'... U veru liebsa l-iswed. U meta ġew il-Ġermaniżi, bdew jifgħu l-flurs bil-lejl biex idawlu s-sema halli jaraw fejn se jittgħu l-bombi. U din iz-zija Georgina, miskina, kienet harġet fil-ġnien u bdiet tgħidilha, ejjew araw xi ġmiel is-sema kollha mixgħula, mur għidilha x'kienu daww il-flurs.

Staqsejtha jekk batewx il-ġuħ fil-gwerra. Qaltli li ma batewx daqshekk il-ġuħ, iżda kulhadd kien jgħid fil-familja kif ommha kienet tgħix! "Għax aħna konna

għal paġna 21

KOLLEZZJONI STAN FRASER
L-ARKIVJI NAZZJONALI TA' MALTA



L-ARKIVJI NAZZJONALI TA' MALTA

Is-7 ta' April 1942: It-Teatru Rjal ikun ibbumbardjat mill-bombi tal-Luftwaffe Germaniża. (Ritratti fil-kollezzjoni 'Memorja' tal-Arkivju Nazzjonali)

Kienet tiftakar il-gwerra sew

minn paġna 20

jtuna l-hobż u nqassmuhom, u l-hobż tagħha kienet dejjem tagħtih lil hija l-Ġizwita, iż-żgħir. Ghax hu kien jiekol hafna. Mur għidlu li kellu jagħmel 27 sena u seba' snin oħra fil-faqar tal-missjoni tal-Indja, jiekol ross filghodu, f'nofsinhar u filghaxija. Imbagħad fethu l-Victory Kitchen. Konna l-aħħar familja li nġhaqadna fil-Victory Kitchen. Imma l-mama qatt ma kiolet. Qatt ma rajtha tiekol. Forsi kienet tiekol mingħajr ma narawha? Ghax kienet delikata hafna hafna l-mama."

Il-mewt ta' missierha

Dak iż-żmien missierha kien jahdem il-qorti. Tirrakkonta li meta marru lura lejn il-Ħamrun, kien il-Qorti. "Kien it-Tnejn, ħassu ħazin, tah attack f'qalbu, ġabuh bil-karozzin id-dar, il-Ħamis miet. Dak iż-żmien ma kienx hawn dik il-kura li hawn illum. Kelli 12-il sena. Miet fit-3 t'Awwissu. Allura hija l-kbir Ġizwita, dak iż-żmien kien qed ilesti biex imur Ġizwita. Kellu jmur f'Ottubru. U meta miet il-papà, dan hija l-kbir mar fuq il-mama, qalilha: mama jien m'iniex sejjer Ġizwita ħalli nsib xogħol. Qaltlu le. Qaltlu inti għandek il-vokazzjoni u Ġizwita trid tmur."

Karmen Azzopardi rat il-Ħamrun jinbidel. "Kien hemm bankini wesgħin hafna, aktar mil-lum. Ma kienx hemm daqshekk ħwienet daqs illum. Inhobb lil San Gejtanu, il-qaddis tal-

Providenza, u ngħid lil kulhadd biex jgħidu talba lil San Gejtanu ghax jidhol għalihom."

Fil-Ħamrun tiftakar lil Mro Charles Camilleri jdoqq l-accordion waqt l-intervalli fir-Radio City. Tiftakar lil Dun Frans Camilleri, il-poeta; San Ġorġ Preca; il-Beatu, is-Serv t'Alla Gegè Borg; Oreste Kirkop kollha Ħamruniżi. "Oreste Kirkop rajtu f'opri r-Radio City, San Ġorġ Preca kelli fit tal-biża' minnu, ghax San Ġorġ Preca, qaddis kien, imma kien daqsxejn nervuż. Lili qatt ma ħatafni imma kont nibża' li se jaħtafni. Allura kien jidhol id-dar, jiftah il-bieb u jgħajjat Ġuzeppina, għal ommi. Kien jiġi hafna drabi d-dar il-Ħamrun. Meta konna Hal Balzan fil-gwerra, iz-ziju Gegè kien qed imut, ghax kellu d-diabete. Kien qed imut u l-mama qalet nibagħtu għal Dun Ġorġ, u oħti li għadha hajja sal-lum, għandha 91 sena, (l-intervista saret f'Ottubru 2019), kienet tirkeb il-bicycle u qaltilha, ha mmur għalih jien il-Ħamrun. U marret għalih u meta qaltlu, qallha m'hemmx għalfejn niġi. Ma mietx iz-ziju Gegè."

L-iskola f'Hal Balzan u fil-Ħamrun

L-iskola fil-gwerra marret Hal Balzan. "L-iskola konna mmorru fit-triq ta' wara l-Palazz Sant Anton. Kien hemm dar kbira. Fejn qabel kien hemm is-Servizzi Soċjali. Fl-air-raid kienu jniżluna fix-xelter, konna nagħmlu speċi ta' lezzjoni. Kienet hajja li ma tafx x'se jiġri għada. Anzi lanqas siegħa oħra

ghax l-ajruplani Germaniżi ġejjin u sejrjn."

Tistqarr li s-sugġetti favoriti tagħha fiż-żmien l-iskola kienu l-lingwi. L-Ingliz u l-Malti, iżda l-Malti ma kienx jingħata daqshekk importanza. "Il-Malti ma kienx stmat, 'tal-kċina', imma issa l-letteratura Maltija hija vasta."

Kelli hajja miżżewġa sabiħa hafna, dik niddikjaraha. Però, il-hajja kontemplattiva u l-hajja spiritwali tiġbidni hafna.

Qabel il-familja marret Hal Balzan, Karmen tgħid li kienet tmur l-iskola tan-nuna fil-Ħamrun, kienet tibki hafna ghax ma kinitx trid tmur. "Omma kienet tiehu battikata kuljum u kienet tixtrili pupa żgħira taċ-ċarruta biex forsi tikkonslani. Ma kontx irrid immur ghax ma kontx inħossni liebsa minn taħt kif nixtieq jien. Anke l-iskola qatt ma naf li mort fit-toilet."

Esperjenza oħra kienet l-iskola tal-Belt. "Imbagħad daħluni l-Montessori, il-Belt, u hemmhekk kelli fil-bank miegħi Peter Serracino Inglott; kelli miegħi lil Herman Farrugia; il-Perit John Consiglio; kollha fl-istess klassi ghax aħna konna subien u bniet. Niftakar darba għamilna l-kuncert tal-Milied u jien kont liebsa ta' kampanjola, u tawni xkupa, niżfen u nkanta. Hemmhekk inżera l-ewwel mument għall-palk."

Tiftakar li fost l-għalliema tagħha fis-sekondarja kien hemm Miss Cortis li kienet tgħallimha l-ġeografija, kienet tajba; Miss Mifsud kienet tal-istorja, kienet tajba tant li l-eżami tal-Oxford għaddejna immensament. Imbagħad kellna lil Miss Tartaglia, li kienet mara qaddisa. It-Tnejn ta' fuq il-

Għid kienet tohodna għand il-Little Sisters of the Poor u nservu l-ikel lill-anzjani. Kienet iddaħħal go fina ċertu sens ta' spiritwalità – iġġegħlek tixtieq tkun taf iżjed. Forsi minn hemm nibtet, iktar tard, dak li ħsibt li kienet vokazzjoni biex immur soru Karmelitana Skalza Kontemplattiva. Ir-raġuni hi li jien inhobb il-kwiet immens, u dejjem go fiha ħassejt bħalma kien jgħid Fr Daniel A. Lord, Ġizwita, ngħidilek bl-Ingliz ha nikwota ezatt: "There are many people on their feet, but few on their knees". U dawn il-Kontemplattivi, jitolbu, huma l-adrelalina tal-Knisja. U jien mort Bormla inkellem lil Madre. Kelli madwar 16-il sena. Dak iż-żmien il-kunvent mhux bħal-lum, grada waħda, kien hemm grada wara oħra, wara oħra, biex żgur ma tarhomx u anke purtiera, u din fethet il-

purtiera u meta għeditilha għalfejn mort, ħasret lejja u qaltli, le binti m'intix tajba għal hawn, daqskekk inti rġieqa. Hawnhekk hawn hajja rigoruża. U jien ma kkumentajt b'hekk. Ktibt lil oħt Santa Tereza tal-Bambin Ġesù. Dak iż-żmien kienet għadha hajja. Irrispondietni. Qaltli li m'hemmx post u għamel li jgħidulek is-superjuri. U tgħidlix x'għara... ħaġa wara oħra, u qisha ntilfet.

Għadni sal-lum, kelli hajja miżżewġa sabiħa hafna, dik nid-dikjaraha, però għadni sal-lum, il-hajja kontemplattiva u l-hajja spiritwali tiġbidni hafna.

Il-bidu fit-teatru

Meta ħarġet mill-iskola marret tingħaqad mal-British Institute Players, il-Belt. "Kien iġibu direttur barrani, kien jiġi biex jiġġudika festival tal-forces bl-Ingliz. Imbagħad kien jagħmel hames ġimgħat Malta biex jidderiegi play. U jien kont niġi mogħtija parti. U minn hemm mort mal-MADC. Dak iż-żmien mal-MADC. Maltin konna jiena, Charles Thake, Ethel Farrugia, u Joe Mampalao Depiro li kien Ingliz aktar mill-Inglizi. Aħna biss konna. Ma kien hemm hadd Maltin. Imbagħad bdejt mal-Malta Drama League, MUT Players, u mal-Maleth li għamilt hafna xogħol, anke play ta' Francis Ebejer għamilt."

Hekk bdiet l-istorja artistika fid-drama ta' Karmen Azzopardi li dwarha tkellmet kemm-il darba...